



Dokument ta' sessjoni

A9-0163/2024

4.4.2024

RAPPORT

dwar emendi ghar-Regoli ta' Proċedura tal-Parlament rigward it-tahriġ dwar il-prevenzjoni tal-kunflitt u l-fastidju fil-post tax-xogħol u dwar ġestjoni tajba tal-uffiċċju
(2024/2006(REG))

Kumitat għall-Affarijiet Kostituzzjonali

Rapporteur: Gabriele Bischoff

WERREJ

Pagna

PROPOSTA GĦAL DEĊIŻJONI TAL-PARLAMENT EWROPEW	3
ANNEX: ENTITAJIET JEW PERSUNI LI R-RAPPORTEUR IRĊEVIET KONTRIBUT MINGHANDHOM.....	6
INFORMAZZJONI DWAR L-ADOZZJONI FIL-KUMITAT RESPONSABBLI	7
VOTAZZJONI FINALI B’SEJĦA TAL-ISMIJET FIL-KUMITAT RESPONSABBLI	8

PROPOSTA GĦAL DEĊIŻJONI TAL-PARLAMENT EWROPEW

dwar emendi għar-Regoli ta' Proċedura tal-Parlament rigward it-taħriġ dwar il-prevenzjoni tal-kunflitt u l-fastidju fil-post tax-xogħol u dwar ġestjoni tajba tal-uffiċċju

(2024/2006(REG))

Il-Parlament Ewropew,

- wara li kkunsidra l-Artikoli 236 u 237 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Kostituzzjonali (A9-0163/2024),
1. Jiddeċiedi li jemenda r-Regoli ta' Proċedura tiegħu kif jidher hawn taħt;
 2. Jiddeċiedi li dawn l-emendi għandhom jidhlu fis-seħħ fis-16 ta' Lulju 2024;
 3. Jagħti istruzzjonijiet lill-President tiegħu biex tghaddi din id-deċiżjoni lill-Kunsill u lill-Kummissjoni għal skopijiet ta' informazzjoni.

Emenda 1

Regoli ta' Proċedura tal-Parlament Ewropew Artikolu 10 – paragrafu 6 – subparagrafu 2

Test fis-seħħ

Il-Membri ma jistgħux jiġu eletti għal kariga fil-Parlament jew f'wieħed mill-korpi tiegħu, jinhatru bħala rapporteur, jew jipparteċipaw f'delegazzjonijiet uffiċjali jew f'negozjati interistituzzjonali, jekk ma jkunux iffirmary id-dikjarazzjoni *relatata* ma' dak il-Kodiċi.

Emenda

Il-Membri ma jistgħux jiġu eletti għal kariga fil-Parlament jew f'wieħed mill-korpi tiegħu, jinhatru bħala rapporteur, jew jipparteċipaw f'delegazzjoni uffiċjali jew f'negozjati interistituzzjonali:

(a) jekk ma jkunux iffirmary id-dikjarazzjoni *li tikkonferma l-impenn tagħhom li jikkonformaw* ma' dak il-Kodiċi, *inkluża t-tlestija tat-taħriġ speċjalizzat organizzat għalihom mill-Parlament dwar il-prevenzjoni tal-kunflitt u l-fastidju fil-post tax-xogħol u dwar ġestjoni tajba tal-uffiċċju; jew*

(b) *jekk ma jkunux lestew it-taħriġ speċjalizzat imsemmi fil-punt (a) bi ksur tal-iskadenza u tal-kundizzjonijiet*

Emenda 2

Regoli ta' Proċedura tal-Parlament Ewropew Artikolu 21 – paragrafu 1

Test fis-sehħ

Il-Konferenza tal-Prezidenti, permezz ta' maġġoranza ta' tlieta minn kull hames voti mitfugħa, liema voti jirrappreżentaw mhux anqas minn tliet partiti politiċi, tista' ttipproponi lill-Parlament jagħlaq iż-żmien tal-kariga tal-President, ta' Viċi President, ta' Kwestur, president jew viċi president ta' kumitat, ta' president jew ta' viċi president ta' delegazzjoni interparlamentari, jew ta' kwalunkwe detentur ta' xi kariga elett mill-Parlament, fejn tqis li l-Membru *in kwistoni* jkun ħati ta' kondotta ħażina serja. Il-Parlament għandu jiehu deċiżjoni fuq dik il-proposta b'maġġoranza ta' żewġ terzi tal-voti mitfugħa, li jirrappreżentaw il-maġġoranza tal-Membri li jagħmlu parti minnu.

Emenda

Il-Konferenza tal-Prezidenti, permezz ta' maġġoranza ta' tlieta minn kull hames voti mitfugħa, liema voti jirrappreżentaw mhux anqas minn tliet partiti politiċi, tista' ttipproponi lill-Parlament jagħlaq iż-żmien tal-kariga tal-President, ta' Viċi President, ta' Kwestur, president jew viċi president ta' kumitat, ta' president jew ta' viċi president ta' delegazzjoni interparlamentari, jew ta' kwalunkwe detentur ta' xi kariga elett mill-Parlament, fejn tqis:

(a) li l-Membru *inkwistjoni* kien ħati ta' mgħiba ħażina serja, *jew*

(b) *li l-Membru inkwistjoni ma jkunx lesta t-tahriġ speċjalizzat organizzat għalih mill-Parlament Ewropew dwar il-prevenzjoni tal-kunflitt u l-fastidju fil-post tax-xogħol u dwar ġestjoni tajba tal-uffiċċju bi ksur tal-iskadenza u tal-kundizzjonijiet stabbiliti fil-Kodiċi ta' mgħiba xierqa għall-Membri tal-Parlament Ewropew fil-kuntest tal-mandat tagħhom*^{12a}.

Il-Parlament għandu jiehu deċiżjoni fuq dik il-proposta b'maġġoranza ta' żewġ terzi tal-voti mitfugħa, li jirrappreżentaw il-maġġoranza tal-Membri li jagħmlu parti minnu.

^{12a} *Ara l-Anness II.*

Emenda 3

Regoli ta' Proċedura tal-Parlament Ewropew Artikolu 21 – paragrafu 2

Test fis-sehħ

Meta rapporteur *jikser id-dispożizzjonijiet tal-Kodiċi ta' Kondotta tal-Membri tal-Parlament Ewropew fir-rigward ta' integrità u trasparenza*¹³, il-kumitat li ħatru jista', fuq l-inizjattiva tal-President u fuq proposta mill-Konferenza tal-Presidenti, itemm tali mandat. Il-maġġoranzi rikjesti fl-ewwel paragrafu għandhom japplikaw *mutatis mutandis* għal kull stadju ta' din il-proċedura.

Emenda

Meta rapporteur *ikun instab hati ta' mġiba hażina serja jew ma jkunx lesta t-tahriġ speċjalizzat imsemmi fl-ewwel paragrafu, il-punt (b), bi ksur tal-iskadenza u tal-kundizzjonijiet stabbiliti fil-Kodiċi ta' mġiba xierqa għall-Membri tal-Parlament Ewropew fil-kuntest tal-mandat tagħhom*, il-kumitat li ħatru jista', fuq l-inizjattiva tal-President u fuq proposta mill-Konferenza tal-Presidenti, itemm l-eżerċizzju ta' dik il-kariga. Il-maġġoranzi rikjesti fl-ewwel u *fit-tieni* paragrafu għandhom japplikaw *mutatis mutandis* għal kull stadju ta' din il-proċedura.

Emenda 4

Regoli ta' Proċedura tal-Parlament Ewropew Artikolu 176 – paragrafu 1 – subparagrafu 3

Test fis-sehħ

Fir-rigward *tal-Artikolu* 10 (6), il-President jista' jadotta biss deċiżjoni motivata skont dan l-Artikolu wara li jiġi stabbilit li sehħ fastidju skont il-proċedura amministrattiva interna applikabbli dwar il-fastidju u l-prevenzjoni tiegħu.

Emenda

Fir-rigward *tal-projbizzjoni ta' kwalunkwe tip ta' fastidju psikoloġiku jew sesswali stabbilita fl-Artikolu* 10(6), *l-ewwel subparagrafu*, il-President jista' jadotta biss deċiżjoni motivata skont dan l-Artikolu wara li jiġi stabbilit li sehħ fastidju skont il-proċedura amministrattiva interna applikabbli dwar il-fastidju u l-prevenzjoni tiegħu.

Emenda 5

Regoli ta' Proċedura tal-Parlament Ewropew Anness II – punt 5

5. Fejn meħtieġ, il-Membri jikkooperaw ***minnufih u*** bis-sħiħ mal-proċeduri stabbiliti ***sabiex*** jiġġestixxu s-sitwazzjonijiet ta' kunflitt jew ta' fastidju (psikoloġiku jew sesswali), inkluż billi jirrispondu malajr għal kwalunkwe allegazzjoni ta' fastidju. Il-Membri għandhom jieħdu sehem f'taħriġ speċjalizzat organizzat għalihom dwar il-prevenzjoni tal-kunflitt u l-fastidju fil-post tax-xogħol u dwar ġestjoni tajba tal-uffiċċju.

5. Fejn meħtieġ, il-Membri jikkooperaw bis-sħiħ, ***f'konformità*** mal-proċeduri stabbiliti ***mill-Bureau, bil-għan li*** jiġġestixxu s-sitwazzjonijiet ta' kunflitt jew ta' fastidju (psikoloġiku jew sesswali), inkluż billi jirrispondu malajr għal kwalunkwe allegazzjoni ta' fastidju.

Il-Membri ***li jkunu għandhom ma għamlux dan*** għandhom jieħdu sehem f'taħriġ speċjalizzat organizzat għalihom ***mill-Parlament Ewropew*** dwar il-prevenzjoni tal-kunflitt u l-fastidju fil-post tax-xogħol u dwar ġestjoni tajba tal-uffiċċju ***għandhom jagħmlu dan it-taħriġ. Dak it-taħriġ speċjalizzat għandu jitlesta fi żmien l-ewwel sitt xhur tal-mandat tal-Membri hliet f'kazijiet eċċezzjonali debitament sostanzjali. Iċ-ċertifikati ta' tlestija ta' dak it-taħriġ speċjalizzat jiġu ppubblikati fuq is-sit web tal-Parlament.***

Jitqies bhala ksur serju tal-Artikolu 10(6) jekk Membru ma jkunx lesta t-taħriġ speċjalizzat bi ksur tat-tieni subparagrafu. Dak il-ksur għandu jwassal, skont l-Artikolu 176, għall-impożizzjoni ta' penali waħda jew aktar.

**ANNEX: ENTITAJIET JEW PERSUNI
LI R-RAPPORTEUR IRĊEVJET KONTRIBUT MINGHANDHOM**

Ir-rapporteur tiddikjara, taht ir-responsabbiltà esklużiva tagħha, li ma rċeviet l-ebda kontribut minn entità jew persuna li jrid jissemma f'dan l-Anness f'konformità mal-Artikolu 8 tal-Anness I tar-Regoli ta' Proċedura.

**INFORMAZZJONI DWAR L-ADOZZJONI
FIL-KUMITAT RESPONSABBLI**

Data tal-adozzjoni	3.4.2024
Riżultat tal-votazzjoni finali	+: 14 -: 9 0: 0
Membri preżenti għall-votazzjoni finali	Gabriele Bischoff, Leila Chaibi, Włodzimierz Cimoszewicz, Ana Collado Jiménez, Daniel Freund, Charles Goerens, Sandro Gozi, Brice Hortefeux, Jaak Madison, Antonio Maria Rinaldi, Domènec Ruiz Devesa, Helmut Scholz, Pedro Silva Pereira, Sven Simon, Loránt Vincze, Rainer Wieland
Sostituti preżenti għall-votazzjoni finali	Gilles Boyer, Mercedes Bresso, Christian Doleschal, Sophia in 't Veld, Miapetra Kumpula-Natri, Niklas Nienäß
Sostituti (skont l-Artikolu 209(7)) preżenti għall-votazzjoni finali	François Thiollet, Lucia Vuolo

**VOTAZZJONI FINALI B'SEJHA TAL-ISMIJIET
FIL-KUMITAT RESPONSABBLI**

14	+
Renew	Gilles Boyer, Charles Goerens, Sandro Gozi
S&D	Gabriele Bischoff, Mercedes Bresso, Włodzimierz Cimoszewicz, Miapetra Kumpula-Natri, Domènec Ruiz Devesa, Pedro Silva Pereira
The Left	Leila Chaïbi, Helmut Scholz
Verts/ALE	Daniel Freund, Niklas Nienaß, François Thiollet

9	-
ID	Jaak Madison, Antonio Maria Rinaldi
PPE	Ana Collado Jiménez, Christian Doleschal, Brice Hortefeux, Sven Simon, Loránt Vincze, Lucia Vuolo, Rainer Wieland

0	0

Tifsira tas-simboli użati:

+ : favur

- : kontra

0 : astensjoni